

بورڈ آف انٹرمیڈیٹ اینڈ سیکنڈری ایجوکیشن فیصل آباد

مورخہ: 03-09-2022

سرکلر

نمبر: 1373/GR

محترم پرنسپل

گورنمنٹ الحاق شدہ پرائیویٹ کالج، ہائیر سیکنڈری سکول فیصل آباد ویشن، فیصل آباد۔

عنوان: سیکنڈری سکول امتحان سالانہ 2022ء میں کامیاب ہونیوالے طلبہ کیلئے کالج، ہائیر سیکنڈری سکولز میں گیارہویں جماعت (فرسٹ ایئر کلاس)

سیشن 24-2022 میں داخلے کا شیڈول۔

مطلع کیا جاتا ہے کہ پنجاب بورڈ کمیٹی آف چیئرمین نے مراسلہ نمبر 310-SY/PBCC/LHR مورخہ 01-09-2022 کے تحت انٹرمیڈیٹ گیارہویں جماعت تعلیمی سیشن 24-2022 میں داخلہ/ رجسٹریشن/ آن لائن ڈیٹا انٹری اور ریٹرن ترسیل کا درج ذیل شیڈول جاری کیا ہے:

نمبر شمار	شیڈول	اداروں میں داخلہ، آن لائن رجسٹریشن کی ڈیٹا انٹری کرنے، بینک میں فیس جمع کروانے کے کپیڈٹرانزڈ اصل بینک چالان اور مصدقہ آن لائن رجسٹریشن ریٹرن، ریونیوسٹ، فارورڈنگ لیٹر کی ہارڈ کاپی بورڈ میں جمع کروانے کی حتمی تاریخ
1	بغیر لیٹ فیس داخلہ	10 ستمبر تا 24 اکتوبر 2022
2	500/- روپے لیٹ فیس فی طالب علم (بورڈ کو واجب الادا ہوگی)	25 اکتوبر تا 08 نومبر 2022
3	رجسٹریشن فیس	1000 روپے فی طالب علم
4	پراسسنگ فیس	395 روپے فی طالب علم
5	سپورٹس فیس	100 روپے فی طالب علم
6	میٹرک کا نتیجہ دیر سے نکلنے کی صورت میں (بشرطیکہ تاخیر کا ذمہ دار امیدوار نہ ہو)	تاریخ اشاعت رزلٹ سے 10 یوم کے اندر

نوٹ: ناظرہ قرآن حکیم بمع ترجمہ تمام طلباء اور طالبات کے لئے بطور مضمون پڑھنا لازمی ہوگا۔

1- رجسٹریشن ریٹرن کی ہارڈ کاپی اور ریٹرن میں مضامین وغیرہ کی درستی کے لیے درخواست مقررہ شیڈول کے مطابق بورڈ کی رجسٹریشن برانچ میں دستی وصول کروا کر رسید حاصل کرنا لازمی ہے۔ نیز واضح کیا جاتا ہے کہ مقررہ آخری تاریخ کو دفتری اوقات کار میں دفتر پہنچنا لازمی ہے۔

2- کوئی الحاق شدہ ادارہ اپنے ادارہ کے طلباء و طالبات کے علاوہ پرائیویٹ یا کسی دوسرے غیر الحاق شدہ ادارہ، اکیڈمی، ٹیوشن سنٹر کے طلباء و طالبات کی رجسٹریشن کروانے کا مجاز نہ ہے۔ عدم تعمیل کی صورت میں متعلقہ ادارہ کا الحاق بورڈ سے ختم کر دیا جائے گا اور طلبہ کی رجسٹریشن منسوخ کر دی جائے گی۔

3- فرسٹ ایئر سیشن 24 - 2022 میں داخل ہونے والے طلبہ کی آن لائن رجسٹریشن کے لیے بورڈ کی ویب سائٹ (www.bisefsd.edu.pk) مقررہ تاریخ تک Active رہے گی۔ مینول ریٹرن ناقابل قبول ہے۔

4- ہر ادارہ User Name اور Password پچھلے سال والا ہی استعمال ہوگا۔

5- رجسٹریشن آن لائن کٹ لسٹ کی مصدقہ ہارڈ کاپی، فارورڈنگ لیٹر، ریونیوسٹ بمع فیس بینک چالان بروقت بورڈ آفس میں جمع نہ ہونے کی صورت میں آخری تاریخ کے بعد متعلقہ ادارہ کو یومیہ 500/- روپے لیٹ فیس ادا کرنا ہوگی۔ لیٹ فیس ناقابل معافی ہے نیز بینک ڈرافٹ قابل قبول نہ ہے مزید برآں آن لائن بینک چالان فارورڈنگ لیٹر پر چسپاں کیا جائے۔

6- ایسے طلبہ جو دوسرے بورڈوں میں پارٹ ون اور ٹو میں زیر تعلیم ہوں وہ متعلقہ بورڈ سے مانیٹریشن (NOC) کی بنیاد پر اس کے اجراء سے 45 یوم کے اندر داخلہ لے سکتے ہیں۔ ایسے طلباء کے آن لائن رجسٹریشن فارم کی مصدقہ ہارڈ کاپی بمعہ اصل N.O.C، کالج چھوڑنے کا شٹیفکیٹ، پارٹ ون کارزلٹ کارڈ، میٹرک کے رزلٹ کارڈ کی مصدقہ فوٹو کاپی، رجسٹریشن فیس کا اصل بینک چالان داخلہ کی تاریخ سے 10 یوم کے اندر بورڈ میں دستی وصول کروا کر رسید حاصل کریں۔ تاخیر کی صورت میں ادارے کو 500/- روپے یومیہ کے حساب سے لیٹ فیس ادا کرنا ہوگی جو کہ ناقابل معافی ہے۔

7- ایسے طلبہ جنہوں نے جی سی ای او لیول کا امتحان پاس کیا ہو ان کا داخلہ انٹر بورڈ کمیٹی آف چیئرمین اسلام آباد کی طرف سے جاری کردہ ایکویلنس سرٹیفکیٹ اور مارکس شیٹ فراہم کرنے پر کیا جائے۔

8- سربراہ ادارہ کسی بھی طالب علم/ طالبہ کے مضامین میں تبدیلی کرنا چاہتا ہو تو اس کی بذریعہ آن لائن درستی کر کے اس کے پرنٹ کی مصدقہ ہارڈ کاپی اور آن لائن بینک چالان فارم پر فیس مبلغ 600/- روپے فی مضمون/ تصویر جبکہ گروپ کی تبدیلی کیلئے مبلغ 1200/- روپے فی طالب علم جمع کروا کر داخلہ شیڈول کے اجراء سے قبل تک بھجوا سکتے ہیں اس کے بعد تبدیلی مضامین کی درخواست قابل قبول نہ ہوگی۔

- 9- ایسے امیدواران جنہوں نے فیصل آباد یا دوسرے کسی بورڈ سے میٹرک کا امتحان/اولیول 2022 سے قبل پاس کیا ہو وہ اشغام پیپر پر اس امر کا حلفیہ بیان دیں گے کہ انہوں نے میٹرک/اولیول کا امتحان پاس کرنے کے بعد کسی کالج/ہائیر سیکنڈری سکول میں داخلہ حاصل نہ کیا ہے اور نہ ہی انٹر (کمپوزٹ) کے امتحان میں بطور پرائیویٹ شمولیت کی ہے۔
- 10- ایسے امیدواران جو دیگر بورڈز سے میٹرک کا امتحان پاس کر کے فرسٹ ایئر میں داخلہ حاصل کرنا چاہتے ہیں ان کو متعلقہ بورڈ کے اصل NOC کے بغیر ہرگز داخلہ نہ دیا جائے ورنہ ان امیدواران کی رجسٹریشن منسوخ ہو سکتی ہے۔
- 11- اگر کوئی طالب علم اپنی آن لائن رجسٹریشن کسی ادارہ سے کینسل کروانا چاہتا ہے تو آن لائن رجسٹریشن شروع ہونے سے 30 یوم کے اندر اندر اپنی درخواست بمعہ -/600 روپے کینسلیشن فیس بوساطت پرنسپل جس ادارہ میں دوبارہ رجسٹریشن کروانا چاہتا ہے دفتر ہذا کو ارسال کر سکتا ہے یہ سہولت صرف 2022 میں داخل ہونے والے امیدواران کو ایک دفعہ ہی میسر ہوگی اسکے بعد طالب علم کو قواعد کے مطابق مائیگریشن کروانا ہوگی۔
- 12- بارہویں جماعت (سیکنڈ ایئر) کا امتحان دینے کے بعد یا بارہویں جماعت کا داخلہ ارسال کرنے کے بعد شامل امتحان نہ ہونے کی صورت میں ریگولر/پرائیویٹ امیدوار کسی بھی تعلیمی ادارہ میں دوبارہ گیارہویں جماعت میں داخلہ لینے کا اہل نہیں ہوگا۔ حقائق چھپا کر قواعد و ضوابط کی خلاف ورزی کرنے کی بناء پر کوائف (TRACE) ہونے کی صورت میں ان امیدواران کا داخلہ/رجسٹریشن منسوخ کرنے کے ساتھ ساتھ داخلہ کرنے والے ادارہ کے خلاف تادیبی کارروائی بھی عمل میں لائی جائے گی۔
- 13- امیدواران کو کالج میں داخلہ دینے سے قبل نتیجہ کارڈ کے کوائف/رزلٹ متعلقہ تعلیمی بورڈ کی ویب سائٹ سے اچھی طرح چیک کر لیں۔ رزلٹ چیک نہ ہونے کی صورت میں رزلٹ کی متعلقہ تعلیمی بورڈ سے تصدیق (Verification) کروائیں تاکہ کوئی امیدوار جعلی (Bogus) نتیجہ کارڈ پر داخلہ نہ لے سکے۔ بگس یا فیل رزلٹ کارڈ/Equivalence Certificate پر داخلہ دینے والے ادارہ/سربراہ ادارہ/کالج انتظامیہ کے خلاف قانونی کارروائی عمل میں لائی جائے گی اور ادارہ کا الحاق منسوخ بھی کیا جاسکتا ہے۔ میٹرک امتحان میں کمپارٹمنٹ کی صورت میں گیارہویں کلاس میں ہرگز داخلہ نہ کیا جائے۔
- 14- صرف ایسے امیدواران ایف ایس سی (میڈیکل/نان میڈیکل) میں داخلہ کے اہل ہیں جنہوں نے میٹرک کا امتحان سائنس مضامین کے ساتھ پاس کیا ہو۔
- 15- مطلع کیا جاتا ہے کہ پنجاب بورڈز کمیٹی آف چیئرمین کی میٹنگ مورخہ 12-13-2021 کے تناظر میں فیصل آباد بورڈ کی متوقع منظوری کے پیش نظر مذکورہ بلا شیڈول میں گیارہویں جماعت میں مضمون "ترجمہ القرآن" کو بطور لازمی مضمون شامل کیا گیا ہے، لہذا اپنے تعلیمی ادارہ میں رجسٹر ہونے والے 11th کلاس کے طلباء و طالبات کو Punjab Textbook Board کی ویب سائٹ <http://pctb.punjab.gov.pk> پر موجود نصاب کے مطابق قرآن مجید کے ترجمہ کی تدریس شروع کروائیں۔ امسال 11th کلاس میں رجسٹر ہونے والے طلباء و طالبات کا "ترجمہ القرآن" کا امتحان انٹر سالانہ امتحان 2023 میں ہوگا۔ غیر مسلم امیدواران "ترجمہ القرآن" کے متبادل "اخلاقیات (Ethics)" کا امتحان دیں گے۔
- 16- ایسے امیدواران جنہوں نے انٹر میڈیٹ کی (Pre-Engineering) گروپ کیساتھ پاس کیا ہے وہ امیدواران (Very Next Annual Examination) یعنی اگلے سالانہ امتحان میں ہی بیالوجی بطور ایڈیشنل مضمون کیساتھ شامل امتحان ہو سکتے ہیں۔ تاہم ایسے امیدواران کو انٹر کی سطح پر (Pre-Engineering) امتحان پاس کرنے کے بعد بورڈ کے کسی بھی الحاق شدہ ادارہ یا گورنمنٹ ادارہ میں داخلہ لینا ہوگا اور متعلقہ کالج امیدوار کی رجسٹریشن اور داخلہ فارم بورڈ ہذا میں بروقت جمع کروانے کا پابند ہوگا۔ اور ایسے امیدواران کو انٹر پارٹ ون اور پارٹ ٹو دونوں پیپرزدینا ہوں گے۔

(ڈاکٹر سلیم تقی شاہ)
سیکرٹری

کاپی برائے اطلاع:

- 1- چیف ایگزیکٹو آفیسرز (ایجوکیشن) فیصل آباد، جھنگ، ٹوبہ ٹیک سنگھ، چنیوٹ اضلاع
- 2- ڈائریکٹر کالج فیصل آباد ڈویژن، فیصل آباد
- 3- فیصل آباد، جھنگ، ٹوبہ ٹیک سنگھ، چنیوٹ اضلاع کے جملہ کالجز ہائیر سیکنڈری سکولز کے سربراہان ادارہ۔
- 4- داخلی تقسیم